



السلام عليكم ورحمة الله وبركاته

کیا ظہر و عصر اور مغرب عشا کو ایک دوسرے کے وقت میں جمع کر کے پڑھا جاسکتا ہے۔؟

الجواب بعون الوہاب بشرط صحیح السوال

و عليكم السلام ورحمة الله وبركاته!

الحمد لله، والصلوة والسلام على رسول الله، أما بعد:

بیماری، سفر، بارش یا اس قسم کا کوئی اور معقول عذر ہو تو جمع بائز ہے۔ جمع دو طرح کی ہے پچھلی نماز کو پہلی کے وقت میں پڑھنا جمع تقدیم ہے اور پہلی کو پچھلی نماز کے وقت میں پڑھنا جمع تاخیر ہے۔ سفر میں دونوں طرح کی جمع موجود ہے۔ جب ظہر یا مغرب کا وقت ہو جائے اور اس وقت کوچ کرنے کا ارادہ ہو تو عصر کو ظہر کے ساتھ اور عشا کو مغرب کے ساتھ جمع کر سکتا ہے۔ اور اگر ظہر یا مغرب کا وقت ابھی نہیں ہوا۔ اور کوچ کا ارادہ ہو گیا تو ظہر کو عصر کے ساتھ اور مغرب کو عشا کے ساتھ جمع کر سکتا ہے۔ سفر کے سوا کسی اور عذر کے لئے جمع کے متعلق اس طرح کی تفصیل نہیں آئی۔ اس لئے بتتے ہے کہ سفر کے سوا جمع تقدیم نہ کرے کیونکہ پچھلی نمازوں وقت سے پہلے اس پر واجب ہی نہیں ہوتی تو پہلے ادا کرنے کی کیا ضرورت؟ جب وقت ہو گا اس وقت ادا کرنے کی طاقت ہو تو ادا کرے ورنہ جب طاقت ہو اس وقت ادا کرے۔

وبالله التوفيق

فتاویٰ الحمدیہ

کتاب الصلوة، نماز کا بیان، ج 2 ص 58

محدث فتویٰ